

ንፅልግልግ እናገለሁት ትንብልበል ሰንደቅ ዓላማና

ቅዋም መንግስቲ ክልል ትግራይ10-14-16

እዚ ዘለናሉ መዋእል ብሓደ ገፅ ሃገርና ተመዝግቦ ዘላ ስሉጥ ምዕባለ ምስልና ኣብ ዓለም ብስፍሓት ብእወንታ ዝህነፁሉ ብኻሊ እ ገፅ ድማ እዚ ለውጢ ኣብ ሃገራውን ኣህጉራውን ዓቕምታት ምጥንኻር ዝህልዎ ጉልህ ግደ ዘፍርሖም ፅንፈኛ ሓይሊታት ዘለዎም ዓቕሚ ኩሉ ፀንቂጥ ቅርሕንቲ ንምፍጣር ላሕ ኣብ ዝብልሉ እዋን ንርከብ፡፡ናይዛ ሃገር ሃገራውን ኣህጉራውን ዓቕምታት ዝበለፀ እናተጠናኸረ ክኸይድ ዘክእለና መስመር ተሃድሶ ብዝተማልአ ዓቕሚ ከይንጥቀመሉ ዝገበሩና ውሽጣዊ ጉድለታት ፈቲሽካ



ተሃድሶና ዕምቆት ክህልዎ ንምግባር መሰረታዊ ናይ ህዝብና መንግስትናን መሪሕ ውድብን ናይ ሓባር መረዳድኢ ሓሳብ ኾይኑ ሰፊሕ ርብርብ ዝካየድሉ ዘሎ እዋን እውን እዩ፡፡ ነዚ ጭቡጥ ወድዓውን ባዕላውን ሓቅታት መሰረት ብምግባር ለብዘበን ንታሽዓይ ግዜ ዝብዓል መዓልቲ ሰንደቅ ዓላማና «ሰንደቅ ዓላማና ኣርማ ሉኣላውነትናን ኣብ ብዝሃነትና ዝተመሰረተ ሓድነትና ፡ ብዝብል መሪሕ ቴማ ኣብ መፈለጎምታ ሰሙን ወርሒ ጥቅምቲ ብድምቀት ክበር ምድላዎት ይግበር ኣሎ፡፡

ሕዚውን ሰንደቅ ዓላማና ቅድም ኢሉ ኣብ መንጎ ህዝብታትን እምነታትን ዝነበረ ምክእኣል ናብ ተኸባቢርካ ብሓባር ናይ ምንባር ህንፀት ፌዴራዊ ስርዓት ምስግጋርና መርእያ እያ፡፡ነዚ ውን እዩ ካብ ዓይኒ መርፍኡ ዝጠፍኦ ድክነትን ኩሎም ዓይነት ድሕረታትን ማሕለኻ ዝኾኑ ስርዓታት በጣጢስና ኣብ ዝጀመርናዮ ምርግጋፅ ሰላም፣ልምዓት፣ዴሞክራሲን ሰናይ ምምሕዳርን ጉዕዞ ህዳሰ ንንረክቦም ሕድሕድ ዓወታት ሰንደቅ ዓላማና ክብ ኢላ ኣብ ዓለም ትንብልበል ዘላ፡፡ንዘላቂ ሰላም ንገብር ዘለና ሃገራዊ ቃልሲ ሓዊሱ ሃገርና ኣብ ዓለምና ካብቶም ዕውታት ወፍርታት ልኡክ ሓይሊ ሰላም ዘለዎ ሃገር ብምኻርና ሰንደቅ ዓላማና ሰላም ኣብ ዝሰኣኑ ህዝብታት ዓለም ተምሳሌት ምርግጋእን ህድኣትን ኾይና እያ፡፡

ሰንደቅ ዓላማና ኣብ ዓለምና ዝፍቲ ፕሮጀክትታት ዝጀመረትን እተወውት ዘላን ሃገርና መግለፂ ተሓባቢርካ ንፀረ ድነት ቻልሲ ዝግበር ዘሎ ኩላ መዳያዊ ምንቅስቓስ ህዝብና መለለዩና እውን እያ፡፡ኣብ ድሮ መዓልቲ ሰንደቅ ዓላማና ድሮ እኳ እቲ ስሙይ መራሒና መለስ ዜናዊ ገዲፉልና ካብ ዝኸደ ሕድሪ ውሽጢ ካብቶም ዝፍትን ብሽም ሰንደቅ ዓላማና ዝተሰየሙ ፕሮጀክትታትና ውሽጢ ህንፀት መንገዲ ባቡር ደረጃ ብደረጃ እናተዛዘመ ንግልጋሎት ምብቃዕ ዝጀመረሉ እዋን እናረከና ኢና፡፡ዓብይ ግድብ ህዳሰ ኢትዮጵያ ናይ መላእ ብሄር ብሄረሰባትን ህዝብታትን ዝለዓለ ምርድዳእ ዝፈጠረ ጥራይ እንተይኮነ ናይ ሃገራዊ ሉኣላውነትና ሓባሪ ብምኻኑ ብዝተፈለየ ጥንቃቄ ዝከታተልዎ ብሽም ሰንደቅ ዓላማና ዝተሰየመ ሓወልቲ እዚ ወለዶ እውን እዩ፡፡

ሃገርናን ክልልናን ኣብዞም ናይ ዓርሰ ምርኮሳ ተግባራዊ መርእዩ ምንቅስቓሳት ኣብ እንርከበሉ እዋን ህዝብና ምስ መንግስቲ ኣብ ሓበራዊ ምርድዳእ ዝበፀሐሎም ጠለባት ተወስክቲ ስራሕቲ ልምዓትን ሰናይ ምምሕዳርን ኣመክጎም ብቻልስና ዝቐርናዮም ተጠቀምቲ ሕሉፍ ድሑራት ስርዓታት ግዜ ረጅብና ኢሎም ኣብዛ ሃገር ፅልግልግ ዝብሉ ነገራት ክፍጠሩ ይንቀሳቐሱ

አለው። እዘም ኣብ ውሽጢ ዝርከቡ ፀላእቲ እዛ ሃገር ኣብ ዓዲ ውሽጥን ኣብ ኣህጉራውን መድረኻት ትረክቦ ዘላ ተቐባልነት ምስ ዘይወሓጠሎም ጫፍ ዝኹዱ ናይ ደገ ሓይልታት ተሓባቢሮም ይሰርሑ ከም ዘለው እወን ብዕሊ ኣውጅም።

ይኹን እምበር ሓበራዊ ማሕበረሰብ ኢኮኖምን ፖለቲካን ንምህናፅ ዝጀመርናዮ ጉዕዞ ከምዚ እም ዝበሉ ፈተናታት እናሓለፈ መጊኡ እዩ። ሕዚውን «ሰንደቕ ዓላማና ምልክት ሉኣላውነትናን ኣብ ብዝሃነትና ንዝተመሰረተ ሓድነትና’ ብዝብል መሪሕ ቴማ መዓልቲ ሰንደቕ ዓላማ ንምብር እንትንዳሎ ነቶም ወሰንቲ ዝኹኑ ናይ መላእ ብሄር ብሄረሰባትን ህዝብታትን ኢትድያ ናይ ሓባር መረዳድኢ ህንፃት ሕገ-መንግስታዊ ስርዓትና ሒዛ እቶም ፅልግልግ ዝብሉ ዘለው ነገራት እናጋልሃት ሕዚ እውን ደሚቓ ክትንብልበል እያ።

ሕገ መንግስታዊ ስርዓትና እውን ዘጋጠምዎ ውሽጣውን ደጋውን ፈተናታት ስዒሩ ከምቲ ልሙድ ዓወት ኣብ ልዕሊ ዓወት እናተፀንበለ ሰንደባ ዓላማና መለለዩ ፍሉይ ክብርታት ብሄር ብሄረሰባትናን ህዝብታትን ተኸባቢርኻ ናብ ምንባር ዝተሰጋገረ ሃገራዊ ሓይሊ መርኣይ ኾይና እናተኸለዐት ክትቕጽ ፅል ብሄራዊ ክልለዊ መንግስቲ ትግራይን ህዝቢ ትግራይ ከም ወትሩ ቃልሶም ኣጠናኺሮም ክቕጹሉ እዮም። ትርጉም ዘለዎ ትልሚ 2009 ንምትግባር ንገብሮ ምንቅስቓስ ኣርማ ብዙሕነትን ሓድነትናን ብዝገልፅ ኣገባብ ከምዝዕወት እውን ብሄራዊ ክልለዊ መንግስቲ ትግራይ እምነቱ ሕዚ እውን ኣብቲ ታሪኽ ሰራሒ ህዝብናን ሕድሪ ስውኣት ዘቐፅል መንእሰይ ወለዶን ምጻኑ ክገልፅ ይፈቱ።

ሰንደቕ ዕላማና ኣርማ ሉኣላውነትናን

ኣብ ብዙሕነትና ንዝተመሰረተ ሓድነትና